

अजु त मुहिंजो साईं ज़ाओ आ
 अजु त मुहिंजो सतिगुरु आयो आ
 अमां बाबा ते भगुवंत मिठड़े भालु भलायो आ॥

धनु श्री मीरपुर धरणी आ थी सफलु जीवन करणी आ
 धनु धनु अमां सुखदेवी आ जा रोचल संत जी घरणी आ
 राघव रस जो रतनु रसीलो बालकु आयो आ॥

श्री राम नाम जी धुनिड़ी लगी आ
 सिक सनेह जी जोति जगी आ
 भगती देवी दाई बणी आ हीउ लाल हियें लायो आ

नारियूं नर अजु सभेई नचनि था
 बालु दिसी रस रंग रचनि था
 खुशिड़ी छाई अंडण में सभेई महिबत में मचनि था
 उन्ही अ समय श्री आत्माराम हनू नाटकु गायो आ

प्यारी रंग पीले जी चोली पहिराई गुर आहे अनमोली
 असां जो चई आशीश दिनाऊं अमां वजें थी घोली घोली
 गद् गद् बाबा वन्दनु कयो थियो जन्म सजायो आ

मेवा मिठायूं खूब विराहियूं सभिनी में थियूं सरहायूं
 साईं समाज अर्श खां आयो घणेई माउर अजु त वियायूं

राम कृष्ण जी धुनिड़ी थिये थी गगनु गुंजायो आ

अमां दिल में आनंद भारी संत ब्रचे जी महतारी
कौशल्या यशुमति माउनि जियां

सुवनु लखो आ अति सुखकारी

राम जे धाम वसाइण जो साईं अ पतो लिखायो आ

वाह वाह साईं चंदनु आयो टिन्ही तापनि खे मिटायो
सतिसंग नाम जे रंग जो वीरण आहे वेढो वसायो
जै जै बाबल शेर चई नितु मंगल मनायो आ